

Samferðsluleiðari

Søkt verður eftir leiðara til Samferðsludeildina at byrja skjótast møguligt

Samferðsludeildin

Høvuðsuppgávan hjá Samferðsludeildini er at skipa almennu felagsferðsluna, herundir fólkaflutning og farmaflutning. Vit leggja til rættis, stýra, selja, samskipa og kunna um felagsferðsluna á sjógvi og landi.

Arbeidsøkið hjá deildini er millum annað: ferðætlanir, prískipan, útbjóðing, ferðaseðlaskipan, ferðslusamskipan, rutuupplýsing og farmaflutningur.

Uppgávan hjá leiðaranum

Leiðarin skal tryggja ein effektivan rakstur og stýra fíggjarligu karmarnir innan økið. Harumframt skal leiðarin tryggja eina framhaldandi menning av deildini.

Starvið er breitt og spennandi, har tú eisini kemur at arbeiða við fakligum uppgávum innan felagsferðslu, herundir analysur, planlegging og dagliga samskipan. Arbeiðið á deildini er í stóran mun skipað við verkætlanum.

Førleikakrøv

Vit rokna við, at tú hevur útbúgving innan búskap ella verkfrøði. Royndir

innan flutningsskipanir og projektarbeiði er ein fyrimunur. Tú skalt kunna arbeiða málrættað, og tú hevur góð analytisk evni. Eisini er tað ein treyt, at tú hevur góðan telduførleika og góðan málsligan førleika. Tú hevur góð leiðslu- og samstarvsevni, og tú skalt kunna arbeiða undir trýsti og kunna hava nógvar bóltar í luftini í senn.

Setanartreytir og umsókn

Starvið er lønt í 35 lønarflokki hjá tænaðumannafelagnum, tó uttan at starvið er tænaðumannastarv. Arbeiðstaðið er í Tórshavn til uml. 1. januar 2008, har tað síðan verður á Tvøroyri.

Umsókn v.m. skal sendast til:

Strandfaraskip Landsins
Att. Starvsfólkadeildin
Boks 88
FO-100 Tórshavn

Umsókn skal vera okkum í hendi í seinasta lagi mánadagin 27. august 2007 kl. 13:00. Um tú ynskir nærri upplýsingar, kanst tú ringja til Regin Vágadal, stjóra, á 343012.



Strandfaraskip Landsins (SSL) eru landsfyrirøkka undir Innlendismálaráðnum, hvørs endamál er at lúka landsins tørv á innan-lands fólka- og farmaflutningi. Fyrirtekan umsitur 29 farleiðir: 22 Bygdaleiðir og 7 Oyggjaleiðir. Samlaða talið av ferðafólkum við SSL í 2006 var 1,1 millión: 620 túsund við bussunum og 480 túsund við ferjunum. Talið av flutningsanleggum er 40 bussar, 8 ferjur og farmaflutningsútbúnaður. Starvsfólkini eru á leið 170 í tali, svarandi til 120 ársverk.



Manningarsamskipari

Søkt verður eftir nýggjum manningarsamskipara til Sjódeildina, ið hevur ábyrgd av øllum skipunum hjá Strandfaraskipum Landsins. Á Sjódeildini starvast 3 fólk.

Starvið

Høvuðsuppgávan verður at tryggja, at skipini eru mannaði sambært galdandi krøvum, herundir syrgja fyri at manningarnar altíð eru uppdateraðar við kravdum skeiðum, gera vaktarskipanir og viðlíkahalda manningaryvirilitini fyri skipini. Aðrar uppgávur eru at vera við til at gera fíggjarætlan og fyrifallandi uppgávur.

Umsøkjarar

Vit vænta at tú hevur skrivstovuútbúgving ella líknandi royndir, dugir væl at brúka tekstviðgerð, rokniark og databasu. Ein fyrirtreyt er, at tú dugir væl at orða teg, bæði munnliga og skrivliga. Vit vænta at tú ert lættur at samstarva við, tolir broytingar og

megnar at hava nógva um oyri samstundis. Tú mást eisini tola, at starvið mangan kann verða krevjandi og harvið órógvandi.

Vit bjóða

Vit bjóða eitt spennandi og ábyrgdarfullt starv, har góður møguleiki er fyri menning. Løn og setanarviðurskifti verða sambært sáttmála millum Fíggjarmálaráðið og Starvsmannafelagið.

Umsókn og setan

Umsóknir skulu sendast til Strandfaraskip Landsins, att. Starvsfólkadeildin, boks 88, FO – 100 Tórshavn, og skulu vera okkum í hendi í seinasta lagi mánadagin 27. august 2007 kl. 13:00.

Starvið verður at seta skjótast til ber. Nærri upplýsingar um starvið fáast við at seta seg í samband við Nainu Samuelson á 543044.

Arbeidsstaðið er í Tórshavn til uml. 1. januar 2008, og verður síðani flutt til Tvøroyrar.



Strandfaraskip Landsins (SSL) eru landsfyrirøkka undir Innlendismálaráðnum, hvørs endamál er at lúka landsins tørv á innan-lands fólka- og farmaflutningi. Fyrirtekan umsitur 29 farleiðir: 22 Bygdaleiðir og 7 Oyggjaleiðir. Samlaða talið av ferðafólkum við SSL í 2006 var 1,1 millión: 620 túsund við bussunum og 480 túsund við ferjunum. Talið av flutningsanleggum er 40 bussar, 8 ferjur og farmaflutningsútbúnaður. Starvsfólkini eru á leið 170 í tali, svarandi til 120 ársverk.



almannastovan@almannastovan.fo
www.almannastovan.fo

Almannastovan søkir eftir samskipara til Vitandardeildina

Tú kemur at samskipa allar uppgávur á Vitandardeildini, bæði innan dagligan rakstur og KT-verkætlanina. Eisini kemur tú at virka sum skrivari fyri stýrisbólkin og verkætlanarleiðaran.

Í sambandi við at Almannastovan í næstum fer undir ta størstu almennu KT-verkætlanina nakrantíð í Føroyum, verður søkt eftir samskipara til Vitandardeildina á Almannastovuni. Til fyrri part av KT-verkætlanini - ið væntandi fer at fevna yvir tvey ár - eru játtadar 15 milliónir krónur. Eftir ætlan verður farið undir seinna part av KT-verkætlanini í 2009/2010, ið somuleiðis væntast at fevna yvir tvey ár.

Sum samskipari kemur tú at vísa beinleiðis til leiðaran á Vitandardeildini. Tú kemur at samskipa allar uppgávur á Vitandardeildini, bæði innan dagligan rakstur og KT-verkætlanina. Eisini kemur

tú at virka sum skrivari fyri stýrisbólkin og verkætlanarleiðaran.

Tú verður partur av einum stovni, ið alla tíðina lagar seg eftir broytingum í samfelagnum og tekur við teimum avbjóðingunum, sum liggja í framtíðini.

Starvið verður sett og lønt sambært sáttmála millum Fíggjarmálaráðið og avvarðandi yrkisfelag.

Nærri upplýsingar um starvið fáast við at venda sær til Frankie Jensen, leiðara á Vitandardeildini,

á telefon 35 35 10 ella 21 54 56.

Skrivlig umsókn við CV, prógvum v.m. skal vera Almannastovuni í hendi í seinasta lagi týsdagin 28. august 2007 kl. 12.00.

Send umsóknina til Almannastovuna, Smyrilsvegur 20, Postrúm 3096, 110 Tórshavn.